

30 ta' Ġunju, 1947.

Imħallfin :

Is-S.T.O. Sir G. Borg, Kt., M.B.E., LL.D., *President*.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

*Gio Maria Ciappara versus Giorgio Cassar et.*

**Spoll — Triq — Aperaturi — Tieqa — Servitù —**

**Haġt Divizorju — Kumulu tal-Petitorju mal-Possessorju.**

*Il-proprietarju ta' bini li jgħti fuq triq privata ta' hadd ieħor, arva-  
lja din tkun miftuħa għat-transitu publiku, ma jistax jiftaħ libien  
jew aperaturi oħra fil-kaġt li jifred il-bini tiegħu minn dik it-triq*

u li jkun jagħtu fuqha; għaliez b'hekk huwa johlq servitù fuq dik it-triq. U għalhekk huwa obligat jerga' jagħlaq daww l-aperturi li huwa jkun hekk fetah kontra l-volontà ta' sid dik it-triq.

Mill-banda l-oħra, jekk dak il-proprjetarju kellu xi ħajt li jifred dik il-proprjetà mit-triq privata tal-ġar, u l-assenza ta' dan il-ħajt ma jgħib ebda servitù fuq din it-triq, dak il-ġar ma għandux skop pratiku u interess li dak il-ħajt, jekk huwa mġarraf, jerga' jinbena, u ma għandux dritt jinsisti għar-rikostruzzjoni tiegħu.

Il-ftuħ ta' twieqi u aperturi oħra li joġġtu fuq il-proprjetà ta' haħieħor u li johlq servitù fuq dik il-proprjetà jammonta għal vjoenza li tillegġittima l-azzjoni ta' spoll privileġġjat, arvolja dak il ftuħ ikun sar bid-dieħer u mhux bil-moħbi.

Huwa veru li f'każ ta' spoll privileġġjat il-Qorti ma tistax tidhol fil-petitorju u tiddeċidi kwistjoni ta' proprjetà ta' hitan, jew li ma jistax isir il-kumulju tal-petitorju mal-possessorju; imma l-Qort għandha tara u teżamina t-titolu tal-wieħed u l-limiti tal-pussess ta' l-ieħor biez tivverifika jekk verament hemmx spoll, u skond il-verifika li tkun għamlet tiddeċidi jekk ir-rimozzjoni ta' ħajt tikkagunax spoll skond il-liġi.

Il-Qorti. — Rat iċ-ċitazzjoni quddiem il-Prim'Awla tal-Qorti Ċivili tal-Maestà tar-Re, fejn l-attur, wara li qal li l-konvenuti ma' tul ix-xahrejn korrenti, fil-bini tal-ħajt tal-maqjel tagħhom li huwa kontigwu ma' Triq il-Ġdida, proprjetà tiegħu, li tizbokka fuq Strada Vittorja, Hal Qormi, fethu aperturi fuq dik it-triq, u b'dan il-mod ikkommettew spoll vjolent u klandestin a dannu tiegħu, billi kkostitwew servitù fuq dik it-triq u b'dan il-mod fixkluh fil-pussess ta' l-istess triq; talab li, wara li jsiru d-dikjarazzjonijiet u l-provvedimenti li jkun hemm bżonn, il-konvenuti, biez jirreintegrawh u jzommuh fil-pussess liberu ta' l-istess triq minnu magħmula, jiġu kundannati li jibnu u jgħalqu skond is-sengħa tal-id-direzzjoni ta' perit li jiġi nominat, l-aperturi li għamlu fil-ħajt tal-maqjel li jisseparah mit-triq tiegħu; u in difett biez hu jiġi awtorizzat li taħt id-direzzjoni ta' l-istess perit iġprokura li jsir dan ix-xogħol għas-spejjeż tal-konvenuti, li jiġu kundannati jħallsuh l-ammont relativ; bl-ispejjeż kontra l-konvenuti;

Rat is-sentenza mogħtija minn dik il-Qorti fit-28 ta' Ġunju 1946, li biha giet milqugħa t-talba fis-sens biss li gie ordnat lill-konvenuti jibnu u jgħalqu bil-ġebel il-bieb li fethu fuq it-triq ta' l-attur fi żmien xahar, taht it-treġġija ta' l-arkitett u inginier ċivili Carmelo Chetcuti bi spejjeż tagħhom, u fil-każ li jonqsu awtorizzat lill-attur li bi spejjeż tal-konvenuti u taht it-treġġija ta' l-Arkitett u Inġinier Ċivili Carmelo Chetcuti jagħlaq u jibni dak il-bieb; u ordnat li l-ispejjeż ibatuhom il-konvenuti; salv: lill-partijiet kull xorta ta' drittijiet oħrajn jekk u skond il-liġi; wara li kkunsidrat;

Li mill-perizja rriżulta li l-konvenuti għandhom stabili kontigwu ma' triq ġdida li l-attur fetax spejjeż tiegħu. Dina t-triq għadha privata, għalkemm mistuha u suġġetta għat-transitu tal-publiku. Għaldaqstant dik it-triq għadha proprjetà ta' l-attur. L-istabili tal-konvenuti jikkonsisti fi sqaq privat, edifizju u biħħa warajh, u wara l-biħħa kellhom maqjel li l-lum huwa mgarraf. Il-konvenuti fejn kien hemm biħħa bnew garage bil-bieb fuq it-triq ta' l-attur mingħajr il-kunsens ta' l-attur. Peress li qabel ma saret triq l-art ta' l-attur qeniet għalqa, kif jidher fil-pjanta ezibita fil-fol. 25 tal-proċess, mill-wieċ ta' l-art 'il fuq u ad esklużjoni ta' l-art il-ħajt al-maqjel u tal-biħħa għandu jingħad bħala proprjetà esklużiva tal-konvenuti (art. 446, para. 3, Kodiċi Ċivili). Izda b'daqshekk il-konvenuti ma kellhom ebda dritt jifethu bibien ew aperturi oħrajn fuq it-triq ta' l-attur, għax b'daqshekk jiu jgħolqu servitù fuq it-triq. Barra minn dana, peress li l-art li fuqha huwa mibni l-ħajt hi ja nofsha ta' l-attur, għax hija art li fuqha dari kien mibni l-ħajt diviżorju meta anki l-art al-konvenuti kienet għadha għalqa, il-konvenuti bil-biħħien jfethu ġew okkupaw biċċa art ta' l-attur korrispondenti għall-ħajt ta' l-bieb (cfr. Sentenza Appell Ċivili 2 ta' Mejju 1923 u rre "Farrugia vs. Desira", Kollez. Vol. XXV, P. I., pag. 58). Għaldaqstant il-konvenuti għandhom jagħalqu l-bieb jfethu billi jergħu jibnuh. Izda la darba l-maqjel gie mgarraf kollu, l-assenza tal-ħajt tiegħu ma ggħib ebda servitù, u l-assenza ta' skop Prattiku u ta' utilità li l-attur, dana ma għanx raġun jinsisti biex jerga' jinbena għal sempliċi spirtu ta' għalazzjoni;

Rat in-nota ta' l-appell tal-konvenuti u rat il-petizzjoni tagħhom, fejn talbu li s-sentenza fuq imsemmija tiġi revokata, billi d-domandi ta' l-attur jiġu riġettati bl-ispejjeż kontra tiegħu ;

Rat ir-risposta ta' l-attur li talab li dik is-sentenza tiġi konfirmata fil-kapijiet li huwa ma appellax minnhom fil-petizzjoni tiegħu ; bl-ispejjeż ;

Rat in-nota ta' l-appell ta' l-attur, u rat il-petizzjoni tiegħu fejn talab ir-riforma ta' dik is-sentenza, billi tiġi konfirmata fejn ikkundannat lill-konvenuti li jgħalqu l-bieb u għal hlas ta' l-ispejjeż, u tiġi revokata fejn iddikjarat li l-hajt tal-maqjel u tal-bitha tal-konvenuti huwa tagħhom, u fejn qalet li huwa ma għandux dritt jinsisti għar-rikostruzzjoni tal-hajt tal-maqjel, u jiġi deciż, mingħajr konsiderazzjonijiet fuq il-proprjetà tal-hajt, li l-konvenuti għandhom jirreintegraw l-attur a rigward ta' dan il-hajt bir-rikostruzzjoni tiegħu ; bl-ispejjeż ;

Rat ir-risposta tal-konvenuti li talbu li l-appell avversarju jiġi respint bl-ispejjeż ;

*Omissis.*

Ikkunsidrat ;

Illi mill-provi li saru rriżulta li l-konvenuti fil-proprjetà tagħhom fethu bieb fuq triq privata ta' proprjetà ta' l-attur. Il-proprjetà tal-konvenuti tikkonsisti f'post Triq il-Vittorja, Hal Qormi, li huwa kontingwu ma' l-imsemmija triq privata ta' l-attur ; u dak il-post jikkonsisti fi sqaq privat li jifforma parti integrali tal-post fil-fabbrika prinċipali b'bitħa warajha u f'maqjel wara din il-bitħa ; li l-lum jinsab imġarraf. Fil-post fejn kienet il-bitħa l-konvenuti bnew garage bil-bieb għall-imsemmija triq privata ta' l-attur. B'dan l-aġir tagħhom il-konvenuti holqu servitù fuq dik it-triq ;

Ikkunsidrat ;

Illi l-konvenuti fil-petizzjoni tagħhom isostnu li bl-għemil tagħhom huma ma tawx lok għall-azzjoni ta' spoll, billi dak li għamlu ma għamlux bi vjolenza u lanqas bil-moħbi. Fuq dan il-pont hemm lok li din il-Qorti tagħmel tagħha dak li qalet il-Prim'Awla tal-Qorti Civili tal-Maestà tar-Re fis-

sentenza tal-20 ta' Novembru 1907, fil-kawża "Padre Ange-  
Eco Pace ne. et vs. Giuseppe Massa et." Kollez. Vol. XX—  
II—308), jiġifieri li "l'invasione o la restrizione del diritto  
dell'altrui proprietà, o del possesso della stessa, quando ques-  
ta segue senza il consenso del proprietario o del possessore  
della cosa, anzi contro il suo volere, costituisce una violazione  
di quella proprietà o del possesso della stessa, ed importa, a  
senso di legge, violenza particolarmente in tema di spoglio,  
la quale in sè stessa implica anche l'occultazione, che non  
deve riferirsi all'atto, in sè considerato, che costituisce la  
violenza, che per riguardo ad immobili difficilmente si potreb-  
be occultare, ma essa deve riferirsi al proprietario o possessore  
i cui diritti fossero violati a suo riguardo occultamente, cioè  
a sua inscianza e contro il suo volere". In bażi għal dan il-  
prinċipju u għall-fatti kif riżultati mill-provi, l-azzjoni ta' spoll  
eżerċitata mill-attur, in kwantu l-konvenuti fetħu l-imsemmi  
bieb fil-garage tagħhom għal fuq it-triq privata ta' l-attur,  
tirriżulta ġustifikata:

#### Ikkunsidrat:

Illi l-attur illimita l-appell tiegħu għall-kap tas-sentenza  
li jirrigwarda t-tluġ tal-ħajt tal-maqjel, billi jippretendi li  
għandu jiġi reintegrat fil-pussess ta' dan il-ħajt. Huwa jsos-  
tni li f'każ ta' spoll privileġġjat il-Qorti ma tistax tidhol fil-  
petitorju u tiddeċidi kwistjoni ta' proprietà kontestata ta' ħitan.  
Ir-regola tagħti raġuni lis-sottomissjoni ta' l-attur; iżda, kif  
sostniet din il-Qorti bis-sentenza tas-26 ta' Marzu 1920 in re  
"Sacerdote Gauci vs. Zerafa" (Kollez. Vol. XXIV—I—451),  
għalkemm f'kawża ta' spoll privileġġjat mhux leċitu l-kumulu  
tal-petitorju mal-possessorju, il-Qorti għandha teżamina t-ti-  
tolu tal-konvenut u l-limiti tal-pussess ta' l-attur biex tivveri-  
fika jekk verament hemmx spoll f'każi bħal dak in eżami,  
li għandu analogija kbira ma' dak fuq imsemmi deċiż minn  
din il-Qorti fis-26 ta' Marzu 1920. U wara li eżaminat it-tito-  
lu tal-konvenuti fuq l-imsemmi ħajt tal-maqjel u l-pussess ta'  
l-attur fuq it-triq limitrofa għal dak il-ħajt, din il-Qorti hija  
tal-fehma li bir-rimozzjoni tiegħu l-attur ma ġie sofra ebda spoll  
fis-sens li trid il-liġi:

Ghaldashekk;

Tirresping: l-appell ta' l-attur bl-ispejjeż kontra tiegħu, dak tal-konvenuti bl-ispejjeż kontra tagħhom; u tikkonferma s-sentenza mogħtiya mill-Prim'Awla tal-Qorti Civili tal-Maġiistratura ta' Re fit-28 ta' Ġunju 1946; b'dana però li t-terminu t-taxxa b'dik is-sentenza prefiss għandu jgħaddi mill-lur

---